

- मंगल माहेश्वरीचा जोगवा -

जोगवा जोगवा । अंबाका । तूझा मंगल माहेश्वरी ओ ।
मन माझे वेधीले । मूळ रेणुके कवणेपरी ओ ।
गोंधळ गरजितो । मुळपिठ शिखरावरी ओ ।
मिळोनी बारा सोळा । उदयो उदयो म्हणतल नांद ओ ।
जोगवा जोगवा॥ धृ ॥

मदनाची पुतळी । बाई तु लावण्याची खाण ओ ।
थोर तुझा प्रताप । शुन्ये आणिले आकारास ओ ।
शेषा स्तवनी स्तविता । महिमा नकळे निगमागमा ओ ।
जोगवा जोगवा॥ १ ॥

कवडियाचा हार । कंठी शोभिवंत दिसे ओ ।
नवरत्न कांचोळी । अंगी जडीत रत्नठसे ओ ।
लावण्याची रास । केला चंद्रबिंब प्रकाश ओ ।
जोगवा जोगवा॥ २ ॥

चरणीचे नुपरे । आणिक रुणझूण वाजती ओ ।
दैत्यावर तोडर । खड्ग घेवानिया हाती ओ ।
वधिला सहस्त्रार्जून । असूर पाडिले त्वा मेदिनी ओ ।
जोगवा जोगवा॥ ३ ॥

लोभ तूझ्या भक्तिचा । म्हणूनी गोंधळासी आलो हो ।
लाभ चरणी देखिला । मोहन माया तुज भेटलो ओ ।
लोभाची दिवटी । घेऊनी गोंधळी नाचलों ओ ।
बोले सत्ये दास । मातेचरणी तल्लीन झालो ओ ।
जोगवा जोगवा॥ ४ ॥